



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 14.07.2024

പ്രധാനവാർത്തകൾ

- 1) പ്രധാനമന്ത്രി നരേന്ദ്രമോദി തുടക്കം കുറിച്ച ഏക് പേഡ് മാ കെ നാം പ്രചാരണ പരിപാടിയുടെ ഭാഗമായി ലോക റെക്കോർഡ് ലക്ഷ്യമിട്ട് 11 ലക്ഷം വ്യക്തതകൾ നടുന പരിപാടി മധ്യപ്രദേശിൽ കേന്ദ്രമന്ത്രി അമിത്ഷാ ഉദ്ഘാടനം ചെയ്യും.
- 2) തിരുവനന്തപുരത്ത് ആമയിഴഞ്ചാൻ തോട് വൃത്തിയാക്കാനിറങ്ങി കാണാതായ ശുചീകരണ തൊഴിലാളിയായുള്ള തിരച്ചിൽ പുരോഗമിക്കുന്നു. രക്ഷാപ്രവർത്തനത്തിന് ദേശീയ ദുരന്ത നിവാരണ സേനയും.
- 3) പുനലൂർ - ചെങ്കോട്ട റെയിൽപാതയിൽ ഇലക്ട്രിക് എൻജിൻ രണ്ടാം തവണയും പരീക്ഷണഓട്ടം വിജയകരമായി പൂർത്തിയാക്കി.
- 4) കർക്കടക മാസ പുജകൾക്കായി ശബരിമല നട നാളെ വൈകിട്ട് തുറക്കും.
- 5) സംസ്ഥാനത്ത് മഴ തുടരുന്നെന്ന് കാലാവസ്ഥാ മുന്നറിയിപ്പ്. നാല് ജില്ലകളിൽ ഇന്ന് ഓറഞ്ച് ജാഗ്രത.
- 6) യൂറോ കപ്പ് ഫൈനലിൽ ഇന്ന് സ്പെയിൻ ഇംഗ്ലണ്ടിനെ നേരിടും. വിംബിൾഡൺ പുരുഷ സിംഗിൾസ് ഫൈനൽ ഇന്ന്.

\*\*\*\*\*

---

## അമിത് ഷാ

മധ്യപ്രദേശിലെ 55 ജില്ലകളിലെ പ്രൈം മിനിസ്റ്റർ കോളേജ് ഓഫ് എക്സലൻസ് ഉദ്ഘാടനം കേന്ദ്രമന്ത്രി അമിത് ഷാ നിർവഹിക്കും. ഇൻഡോറിയിലെ അടൽ ബിഹാരി വാജ്പേയ് ആർട്സ് ആൻഡ് കോമേഴ്സ് കോളേജിലാണ് പരിപാടി. ഏക് പേഡ് മാ കെ നാം പ്രചാരണ പരിപാടിയിലും അദ്ദേഹം പങ്കെടുക്കും. പ്രചാരണ പരിപാടിയുടെ ഭാഗമായി 11 ലക്ഷത്തോളം വ്യക്തികളെയും നേരിടുന്ന പരിപാടിയും ഇൻഡോറിൽ ഇന്ന് നടക്കും.

\*\*\*\*\*

## ആമയിഴഞ്ചാൻ തോട് ജോയി

തിരുവനന്തപുരം നഗരത്തിലെ ആമയിഴഞ്ചാൻ തോട് വൃത്തിയാക്കാനിറങ്ങി കാണാതായ മാറായമുട്ടം സ്വദേശി ജോയിക്കായുള്ള തിരച്ചിൽ തുടരുന്നു. ഇന്ന് രാവിലെ തിരച്ചിൽ പുനരാരംഭിച്ചു. ദേശീയ ദുരന്ത പ്രതികരണ സേനാംഗങ്ങളും തെരച്ചിലിൽ പങ്കെടുക്കുന്നുണ്ട്. തിരച്ചിലിന് റോബോട്ടിക് യന്ത്രത്തിന്റെ സഹായവുമുണ്ട്. സ്കൂബ സംഘാംഗങ്ങളും രക്ഷാ പ്രവർത്തനത്തിനുമുണ്ട്. ഇന്നലെ രാവിലെ 11.30 ഓടെയാണ് തമ്പാനൂരിൽ തോട്ടിൽ ജോയിയെ കാണാതായത്. റെയിൽ പാളത്തിനടിയിലെ ടണലിൽ ചെളിയും മാലിന്യവും കുന്നുകൂടി കിടക്കുന്നുണ്ടെന്നും ഇത് നീക്കം ചെയ്യാനാണ് ശ്രമമെന്നും ദേശീയ ദുരന്ത പ്രതികരണ സേന അറിയിച്ചു. ഇന്ന് പുലർച്ചെ ഒന്ന് വരെ തിരച്ചിൽ നടന്നെങ്കിലും കാണാതായ ജോയിയെ കണ്ടെത്താൻ കഴിഞ്ഞിരുന്നില്ല. തുടർന്ന് തിരച്ചിൽ താത്കാലികമായി നിർത്തിവയ്ക്കുകയും രാവിലെ പുനരാരംഭിക്കുകയുമായിരുന്നു.

\*\*\*\*\*

---

**ആമയിഴഞ്ചാൻ രക്ഷാപ്രവർത്തനം**

ആമയിഴഞ്ചാൻ തോട്ടിലെ രക്ഷാപ്രവർത്തനത്തിനിടെ എന്തെങ്കിലും ബുദ്ധിമുട്ട് നേരിട്ടാൽ വിദഗ്ധ ചികിത്സ ഉറപ്പാക്കാൻ തിരുവനന്തപുരം മെഡിക്കൽ കോളേജിലെ എമർജൻസി മെഡിസിൻ വിഭാഗത്തിൽ പ്രത്യേക ക്രമീകരണം ഏർപ്പെടുത്തി. ആരോഗ്യ വകുപ്പ് മന്ത്രി വീണാ ജോർജിന്റെ നിർദ്ദേശത്തെ തുടർന്നാണ് നടപടി. ഐസിയു സംവിധാനം ഉൾപ്പെടെയുള്ളവ പ്രത്യേകമായി ക്രമീകരിച്ച് എമർജൻസി റെഡ് സോൺ സജ്ജമാക്കി. അടിയന്തര വൈദ്യസഹായം എത്തിക്കുന്നതിന് ഡോക്ടർ അടങ്ങിയ പ്രത്യേക മെഡിക്കൽ സംഘത്തെ മന്ത്രിയുടെ നിർദ്ദേശാനുസരണം നിയോഗിച്ചിട്ടുണ്ട്. ഓക്സിജൻ, ജീവൻ രക്ഷാ ഉപകരണങ്ങൾ ഉൾപ്പെടെ സംവിധാനങ്ങളുള്ള ആംബുലൻസുകൾ സജ്ജമാക്കി. വെള്ളത്തിലിറങ്ങുന്നവർക്ക് ഡോക്സിസൈക്ലിൻ ഉൾപ്പെടെയുള്ള പ്രതിരോധ മരുന്നുകളും ഉറപ്പാക്കി.

\*\*\*\*\*

**സാൻ ഫെർണാൻഡോ**

വിഴിഞ്ഞം തുറമുഖത്ത് എത്തിയ ആദ്യ മദർഷിപ്പ് സാൻ ഫെർണാൻഡോ നാളെ തുറമുഖത്ത് നിന്ന് മടങ്ങും. ഫീഡർ കപ്പൽ മറീൻ അസർ (KMARIN AZUR) തുറമുഖ പരിധിയിൽ നങ്കൂരമിട്ടിട്ടുണ്ട്. ആദ്യ കപ്പൽ പോയ ശേഷം ഇത് ബെർത്തിൽ എത്തും.

\*\*\*\*\*

**ശബരിമല**

കർക്കടക മാസ പൂജകൾക്കായി ശബരിമല നട നാളെ വൈകിട്ട് അഞ്ചിന് തുറക്കും. നട തുറക്കുന്ന ദിവസം പൂജകൾ ഉണ്ടാകില്ല. കർക്കടകം ഒന്നായ 16 മുതൽ നട അടയ്ക്കുന്ന 20ന് രാത്രി വരെ പൂജകൾ നടക്കും. വെർച്വൽ ക്യൂ വഴി ബുക്ക് ചെയ്ത് ദർശനം നടത്താം. ശബരിമല തീർത്ഥാടനത്തോടനുബന്ധിച്ച് കെ എസ് ആർ ടി സി പ്രത്യേക സർവ്വീസുകൾ നടത്തും.

\*\*\*\*\*

---

**പുനലൂർ - ചെങ്കോട്ട റെയിൽപാത(ഇൻട്രോ)**

വൈദഗ്ദ്ധ്യം പുർത്തിയാക്കിയ പുനലൂർ - ചെങ്കോട്ട റെയിൽപാതയിൽ ഇലക്ട്രിക് എൻജിൻ പരീക്ഷണഓട്ടം നടത്തി. കേരളത്തെയും തമിഴ്നാടിനെയും ബന്ധിപ്പിക്കുന്ന ഈ പാതയിൽ രണ്ടാം തവണയാണ് പരീക്ഷണ ഓട്ടം നടത്തുന്നത്. കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരാജ് ലാൽ. (വോയ്സ്)

\*\*\*\*\*

**പാസിംഗ് ഔട്ട് പരേഡ്**

അടിസ്ഥാന പരിശീലനം പുർത്തിയാക്കിയ സിവിൽ എക്സൈസ് ഓഫീസർമാരുടെ പാസിംഗ് ഔട്ട് പരേഡ് ഈ മാസം 18ന് രാവിലെ തിരുവനന്തപുരം പൊലീസ് ട്രെയിനിംഗ് കോളേജ് മൈതാനത്ത് നടക്കും. മന്ത്രി എം.ബി.രാജേഷ് അഭിവാദ്യം സ്പീകരിക്കും.

\*\*\*\*\*

**ജലവിതരണം മുടങ്ങും**

ജല അതോറിറ്റിയുടെ നെയ്യാർഡാം കാളിപാറ ജലശുദ്ധീകരണശാലയിൽ ശുചീകരണം നടക്കുന്നതിനാൽ ഈ മാസം 18, 19, 20 തീയതികളിൽ കാട്ടാക്കട, നെയ്യാറ്റിൻകര, ആറാലുംമുട്, പാറശാല സെക്ഷനുകളിൽ ജലവിതരണം മുടങ്ങുമെന്ന് അസിസ്റ്റന്റ് എൻജിനീയർ അറിയിച്ചു.

\*\*\*\*\*

**മഴ**

സംസ്ഥാനത്ത് മഴ തുടരുന്നതിനാൽ കാലാവസ്ഥാ മുന്നറിയിപ്പ്. മലപ്പുറം, കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് ഓറഞ്ച് ജാഗ്രതയാണ്. പത്തനംതിട്ട, ആലപ്പുഴ, കോട്ടയം, എറണാകുളം, ഇടുക്കി, തൃശൂർ, വയനാട് ജില്ലകളിൽ മഞ്ഞ ജാഗ്രതയും പ്രഖ്യാപിച്ചിട്ടുണ്ട്.

\*\*\*\*\*

---

**കണ്ണൂർ മഴ**

കണ്ണൂരിൽ കനത്ത മഴ തുടരുന്നു. പഴശ്ശി ജലസംഭരണിയുടെ ആകെയുള്ള 16 ഷട്ടറുകളിൽ 11 എണ്ണം 80 സെന്റിമീറ്റർ ഉയർത്തി. ഒരേണ്ണം പൂർണ്ണമായും ഉയർത്തിയിട്ടുണ്ട്.

\*\*\*\*\*

**കോപ്പ അമേരിക്ക**

കോപ്പ അമേരിക്ക ഫൈനലിൽ നാളെ അർജന്റീന കെകളംബിയയെ നേരിടും. പുലർച്ചെ 5.30 നു മയാമിയിലെ ഹാർഡ്റോക്ക് സ്റ്റേഡിയത്തിലാണ് മത്സരം. ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്.

(VOICE)

\*\*\*\*\*

**യൂറോ കപ്പ്**

യൂറോ കപ്പ് ഫൈനലിൽ ഇന്ന് സ്പെയിൻ ഇംഗ്ലണ്ടിനെ നേരിടും. രാത്രി 12.30 നു ബെർലിനിലെ ഒളിമ്പിയ സ്റ്റേഡിയത്തിലാണ് മത്സരം. ഇരു രാജ്യങ്ങളും തമ്മിൽ രാജ്യാന്തര ഫുട്ബോളിൽ ഏറ്റുമുട്ടിയത് 27 തവണയാണ് . ഇതിൽ പതിനാലു തവണയും വിജയം ഇംഗ്ലണ്ടിനൊപ്പം ആയിരുന്നു.

\*\*\*\*\*

**വിംബിൾഡൺ**

വിംബിൾഡൺ ടെന്നീസ് പുരുഷ സിംഗിൾസ് ഫൈനലിൽ നിലവിലെ ചാമ്പ്യൻ സ്പെയിനിന്റെ കാർലോസ് അൽകാരസും സെർബിയൻ താരം നൊവാക് ജോക്കോവിച്ചും തമ്മിൽ ഏറ്റുമുട്ടും. ഇന്ത്യൻ സമയം വൈകിട്ട് 6.30 നാണ് മത്സരം. വനിതാ സിംഗിൾസിൽ ചൈനീസ് റിപ്പബ്ലിക് താരം ബാർബറ ക്രെജിക്കോവ ചാമ്പ്യനായി. ഫൈനലിൽ ഇറ്റലിയുടെ ജാസ്സിൻ

---

പവോലിനിയെ 6-2, 2-6, 6-4 ന്  
കീഴടക്കിയാണ് താരം കരിയറിലെ തന്റെ രണ്ടാം ഗ്രാൻസ്ലാം  
കിരീടം സ്വന്തമാക്കിയത്.

\*\*\*\*\*

**ടി -ട്വന്റി**

ഇന്ത്യയും സിംബാവെയും തമ്മിലുള്ള ടി ട്വന്റി പരമ്പരയിലെ  
അഞ്ചാമത്തെയും അവസാനത്തെയും മത്സരം ഇന്ന് വൈകിട്ട്  
4.30 ന് ഹരാറെ സ്റ്റേർഡ്സ് ക്ലബ്ബിൽ നടക്കും. പരമ്പരയിൽ  
ഇന്ത്യ 3-1 ന് മുന്നിലാണ്. ഹരാറെയിൽ ഇന്നലെ നടന്ന  
നാലാം

ടി -ട്വന്റിയിൽ ഇന്ത്യ 10 വിക്കറ്റിന് സിംബാവെയെ  
തോൽപ്പിച്ചു. ആദ്യം ബാറ്റ് ചെയ്ത സിംബാവെ നിശ്ചിത 20  
ഓവറിൽ ഏഴ് വിക്കറ്റിന് 152 റൺസെടുത്തു. മറുപടി  
ബാറ്റിംഗിനിറങ്ങിയ ഇന്ത്യ 15.2 ഓവറിൽ ലക്ഷ്യം മറി കടന്നു.

\*\*\*\*\*

**കെ.സുരേന്ദ്രൻ**

പി.എസ്.സി കോഴ വിവാദത്തിൽ സമഗ്ര അന്വേഷണം  
നടത്തണമെന്ന് ആവശ്യപ്പെട്ട് ബിജെപി സംസ്ഥാന അദ്ധ്യക്ഷൻ  
കെ.സുരേന്ദ്രൻ ഡിജിപിക്ക് പരാതി നൽകി

\*\*\*\*\*

**ആധാർ രജിസ്ട്രേഷൻ**

രജിസ്ട്രേഷൻ വകുപ്പിൽ ആധാർ രജിസ്ട്രേഷൻ  
ഉൾപ്പെടെയുള്ള സേവനങ്ങൾക്കായി ഉപയോഗിക്കുന്ന  
വെബ് പോർട്ടലിൽ മറ്ററന്നാൾ വരെ അറ്റകുറ്റപ്പണികൾ  
നടക്കുന്നതിനാൽ പൊതുജനങ്ങൾക്ക് ലഭിക്കുന്ന  
സേവനങ്ങൾ തടസപ്പെടും. നാളെ സംസ്ഥാനത്തെ സബ്  
രജിസ്ട്രാർ ഓഫീസുകളിൽ ആധാർ രജിസ്ട്രേഷൻ  
ഉൾപ്പെടെയുള്ള സേവനങ്ങൾ തടസപ്പെടുമെന്ന് രജിസ്ട്രേഷൻ  
ഇൻസ്പെക്ടർ ജനറൽ അറിയിച്ചു.ആധാർ രജിസ്ട്രേഷൻ

---

ഉൾപ്പെടെയുള്ള സേവനങ്ങൾക്കായുള്ള തീയതിയും സമയക്രമവും മറ്റൊരു ദിവസത്തേക്ക് മാറ്റി പൊതുജനങ്ങൾ സഹകരിക്കണമെന്ന് രജിസ്ട്രേഷൻ ഇൻസ്പെക്ടർ ജനറൽ അഭ്യർത്ഥിച്ചു.

\*\*\*\*\*

**കാട്ടാന - ആക്രമണം**

വയനാട് നടവയൽ പുതാടി പഞ്ചായത്തിൽ കാട്ടാന വീടിന്റെ ജനൽ തകർത്തു. ഇന്നലെ രാത്രി 11 മണിയോടുകൂടിയാണ് സംഭവം. കൃഷിയും വീട്ടുമുറ്റത്തെ പുച്ചെടികളും നശിപ്പിച്ചിട്ടുണ്ട് .ഏതാനും ദിവസം മുമ്പ് മോട്ടറും പൈപ്പുകളും നശിപ്പിച്ചതിന് സമീപമാണ് സംഭവം. ആന ഇറങ്ങാതിരിക്കാൻ വനാതിർത്തികളിൽ വനം വകുപ്പ് കാവൽ എർപ്പെടുത്തിയിട്ടുണ്ട്.

\*\*\*\*\*

**മാർ ഇവാനിയോസ്**

ധന്യൻ മാർ ഇവാനിയോറിന്റെ 71 മത് ഓർമ്മപ്പെരുന്നാളിനോടനുബന്ധിച്ച് നാനാ ഭാഗങ്ങളിൽ നിന്നുള്ള നൂറുകണക്കിന് തീർത്ഥാടകർ തിരുവനന്തപുരം പട്ടം സെന്റ് മേരീസ് കത്തീഡ്രലിൽ എത്തിച്ചേർന്നു. വൈകിട്ട് റാന്നി പെരുന്നാട്ടിൽ നിന്നും മറ്റ് സ്ഥലങ്ങളിൽ നിന്നുമുള്ള തീർത്ഥാടന പദയാത്രകൾ ദേവാലയത്തിൽ എത്തിച്ചേരും. തുടർന്ന് മേജർ ആർച്ച് ബിഷപ്പ് കർദിനാൾ മാർ ബസേലിയോസ് ക്ലീമിസ് കാതോലിക്കാബാവായുടെ മുഖ്യകാർമ്മികത്വത്തിൽ സന്ധ്യാപ്രാർത്ഥന നടക്കും. വൈകിട്ട് നടക്കുന്ന മെഴുകുതിരി പ്രദക്ഷിണത്തിൽ സീറോ മലബാർ സഭയുടെ മേജർ ആർച്ചുബിഷപ്പ് മാർ റാഫേൽ തട്ടിലും മറ്റ് മെത്രാപ്പോലീത്താമാരും വൈദികരും സന്യസ്തരും വിശ്വാസിഗണവും അണിചേരും.

\*\*\*\*\*

---

**ലോക സർപ്പദിന പരിപാടി**

ലോക സർപ്പദിന പരിപാടികൾ മന്ത്രി എ.കെ.ശശീന്ദ്രൻ ഉദ്ഘാടനം ചെയ്യും. മറ്റന്നാൾ ഉച്ചയ്ക്ക് ശേഷം 3 മണിക്ക് തിരുവനന്തപുരം PTP നഗറിലെ ഫോറസ്റ്റ് കോംപ്ലക്സിലാണ് പരിപാടി.സർപ്പബാഗുകളുടെ വിതരണവും സർപ്പ ഡിജിറ്റൽ ബ്രോഷർ പ്രകാശനവും ചടങ്ങിൽ നടത്തും. വനം മേധാവി ,പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ തുടങ്ങിയവർ പങ്കെടുക്കും.

\*\*\*\*\*

\*\*\*\*\*

\*\*\*\*

RNU TVPM